

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధిస్వామి కృతిషు

॥ శ్రీస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీస్తోత్రం ॥

కవితాజితకల్లోలికన్యకాకాంతవక్షసే ।
కరుణాదిగుణాఢ్యాయ కమలానిధయే నమః ॥

మాతః! కోమలవల్లి! మన్మన ఇదం యుష్మత్కటాక్షాభిధం
భృంగం వాంఛతి రుంకృతిః పరతరా యస్యేదృశీ రాజతే ।
అన్యోన్యం ధనహేమసంగతివశాదస్మన్మనఃకర్ణయో-
రానందం దదతీ రుణజ్ఞుణదితి ప్రక్రాంతలీలారసా ॥ 1 ॥

జనని! కోమలవల్లి! కృపానిధే!
జనమిమం కృపణం శరణాగతం ।
సకలతాపనివారణలంపటై-
స్సకృదివ స్సపయస్వ విలోకనైః ॥ 2 ॥

క్షీరాంభోధౌ జనకసదనే భాసి కాంతేన మాతః!
కామం చాస్మిన్ కనకతటినీసైకతే మాతృగేహే ।
దృశ్యస్సోఽయం న ఖలు విబుధైరప్యహో తత్ర నాథః
మందానాం నః పథి నయనయోరత్ర క్లప్తో భవత్యా ॥ 3 ॥

శైలే కాననదుర్గమే కథమమీ గంతుం క్షమా బాలకాః
ఇత్యేవం కరుణారసార్ద్రహృదయా కాంతస్య కాంతం పరం ।
వక్షస్తచ్చ విహాయ పద్మసదనే! జాయే! వృషాద్రీశితుః
తస్యాద్రేః కిముపత్యకాపరిసరే వాసం వ్యధా నః కృతే ॥ 4 ॥

పరాఙ్ముఖం నామ విధేర్విలాసా-
న్నతేష్యముం సముఖమాదధానా ।

నాథం రమే! తత్పురతో నివిష్టా
తమిక్షసే కిం కరిశైలమూర్ధ్ని || 5 ||

సుందరవల్లి! త్వామాలింగన్
సుందరబాహుర్వనశైలేంద్రః |
సుందరవదనస్సుందరవర్షా
సుందరనామా జయతి పతిస్తే || 6 ||

సీతే! మాతర్వడువూర్పిలయే!
త్వత్తో నాన్యా మమ గతిరస్తి |
త్వయి కృతమాగశ్శతమపి విదతః
త్వత్కృతరాక్షసవనితారక్షాం || 7 ||

యదుకులపాలకగోకులబాలక-
కౌతుకదాయని! రుక్మిణీ! మాం |
బాలకపాలకకౌతుకదారిణీ!
పాలయ పాలయ రుక్మిణీ! మాం || 8 ||

హైయంగవీననటవక్షసి భాసమానే!
సౌహిత్యదూరలలితామృతపార్శ్వజాతే! |
మాతస్సువర్ణమయి! మాం మధురైః కటాక్షైః
హే లక్ష్మి! శీతలతమైశ్శిశిరీకురుష్వ || 9 ||

శ్రియస్సోన్నతమిదం భవ్యం శ్రీమచ్ఛ్రీనిధినా కృతం |
శ్రద్ధయా పఠతాం నిత్యం శ్రీరాగచ్ఛతి మందిరం || 10 ||

|| ఇతి శ్రీస్తోత్రం సంపూర్ణం ||